



■ **İbrahim Yusifoğlu**

Bu ilin baharı bahar olmadı
Qışdan qar qalmadı, qarı əridə,
Qəlblərə bənövşə ətri dolmadı.
Gətirdi özüylə dərdi-səri də,
Bu ilin baharı bahar olmadı.

Bu ilin baharı bahar olmadı,
Novruz tonqalları çatılmadı da.
Üzlərə təbəssüm, gülüş qonmadı,
Evlərə heybələr atılmadı da.

Dağlara, düzlərə yağan yağışlar,
Dönüb göz yaşına qəlblərə axdı.

Tənriyə dikilən çaşqın baxışlar,
Sınələr odlayıb, ürəklər yaxdı.

Dünyanı ram edən koronavirus
Bürüyüb cənginə bəşəriyyəti.
Tanımır ingilis, tanımayırsən rus,
Hər yerə yayılıb ölüm niyyəti.

Hələ ki, nazıylə oynayır dünya,
Hələ ki, önünə kimsə çıxammır.
Bir də ümid qalıb od saçan yaya,
Bu bahar havası onu qırammır.

Qadağa qoyulub toya-düyünə,
Yaslar izdihamsız yola salınır.
Baxıb xoş çağırışa, müdrik sözüne,
Yaşamaq naminə Evdə qalırıq.

...Böyük dəyanətlə, dözüm, səbrlə
Bu mənfur belədən sovuşacağıq.
Hamı bir nəfərtək verib əl-ələ,
Gözəl baharlara qovuşacağıq.

05. 04. 2020